



گورنر KATHY HOCHUL

فوری ریلیز کے لیے: 21/12/2022

گورنر HOCHUL نے HIV کی روک تھام میں مدد دینے والی PrEP اور PEP ادویات تک رسائی بڑھانے کے لئے قانون سازی پر دستخط کر دیے

قانون S.688/A.807 کا تقاضا ہے کہ انشورنس کمپنیاں نیویارک میں HIV کی وبا ختم کرنے میں مدد کے لیے پری ایکسپوژر پروفیلیکسس (PrEP) اور پوسٹ ایکسپوژر پروفیلیکسس (PEP) کا احاطہ کریں

گورنر Hochul نے آج قانون S.688/A.807 پر دستخط کر دیے جس کا تقاضا ہے کہ انشورنس کمپنیاں نیویارک میں HIV انفیکشن روکنے میں مدد دینے والی پری ایکسپوژر پروفیلیکسس (PrEP) اور پوسٹ ایکسپوژر پروفیلیکسس (PEP) کا احاطہ کریں۔

"ایک ایسا وقت بھی تھا جب نیویارک HIV/ایڈز کی وبا کا مرکز تھا، اور ہماری اخلاقی ذمہ داری ہے کہ ہم اس وبا کو ہمیشہ ہمیشہ کے لئے ختم کرنے کے لئے لڑائی جاری رکھیں،" گورنر Hochul نے کہا۔ "PrEP اور PEP وہ اہم ترین ٹولز ہیں جو نئے HIV انفیکشنز کی روک تھام میں مدد کرتے ہیں اور نیویارک کے ہر اہل باسی کو ان اہم ادویات تک رسائی حاصل ہونی چاہئے۔"

قانون S.688/A.807 کا تقاضا ہے کہ کوئی بھی انشورنس پالیسی جو نسخوں والی دواؤں کے لئے کوریج فراہم کرتی ہے اس میں PrEP اور PEP کی لاگت کے لئے کوریج شامل ہو - یہ دونوں HIV کا پھیلاؤ روکنے کے دو اہم ترین ٹولز ہیں۔ امراض کی روک تھام کے سینٹرز کے مطابق جب PrEP مستقل لی گئی تو اس نے ایسے افراد میں HIV انفیکشن کے خطرے کو 92 فیصد تک کم کیا جنہیں اس میں مبتلا ہونے کا شدید خطرہ تھا۔ نیویارک ریاست میں ملک میں سب سے زیادہ PrEP کوریج جاری ہے اور تقریباً کسی بھی دوسرے علاقے کے مقابلے میں یہاں سب سے زیادہ لوگ اسے حاصل کرتے ہیں۔ PEP ریجیمز ایسی اینٹی ریٹرووائرل ادویات ہیں جو واحد بلند خطرے والے وقوعے کے بعد HIV کے پھیلاؤ کو روکنے کے لئے لی جاتی ہے۔ PEP کو صحت کی دیکھ بھال کرنے والے کارکنوں کے علاج کے لئے استعمال کیا جاسکتا ہے جو HIV مثبت مریضوں کے خون یا جسمانی سیالوں کی براہ راست زد میں آتے ہیں، اور اسکے علاوہ ایسے افراد کے لئے بھی جو غیر محفوظ جنسی تعلقات، انجکشن کو آپس میں استعمال کرنے، یا جنسی حملے کے نتیجے میں HIV میں مبتلا ہوئے ہیں۔ یہ نیا قانون یہ امر یقینی بنانے میں مدد دے گا کہ نیویارک کے زیادہ سے زیادہ باسی زندگی بچانے والے ان ٹولز تک رسائی حاصل کرسکیں جو نیویارک میں HIV کی وبا کو ختم کرنے والی لڑائی کا ایک اہم حصہ ہیں۔

ریاستی سینیٹر Brad Hoylman نے کہا، "نیویارک نے 2014 میں اس وبا کے خاتمے کے عزم کے بعد سے HIV/AIDS کے خلاف جنگ میں نمایاں پیشرفت کی ہے، لیکن 2020 اور 2021 کے درمیان نئے انفیکشنز کی شرح میں اب بھی اضافہ ہوا ہے جس میں گزشتہ سال 2,100 سے زائد کیسز سامنے آئے ہیں۔ PrEP اور PEP تک رسائی کو مزید وسعت دینے سے، جو نئے انفیکشنز کو روکتی ہیں، اس مرض کا پھیلاؤ روکنے میں مدد ملے گی۔ اس بل پر دستخط ہونے کے ساتھ نیویارک عوامی صحت کے لئے اپنے عزم کی تجدید کر رہا ہے، خاص طور پر LGBTQ کمیونٹی کے لئے۔ اسمبلی میں اس بل کی حمایت کرنے پر اسمبلی کے رکن O'Donnell، سینیٹ کے فلور پر لانے کے لئے اکثریتی رہنما Andrea Stewart-Cousins، اور اس پر دستخط کرنے کے لئے گورنر Hochul کا شکریہ۔"

رکن اسمبلی نے کہا، "روک تھام کا ایک اونس علاج کے ایک پونڈ کے برابر ہوتا ہے۔ اور HIV کے خلاف ہماری لڑائی میں رोक تھام کی دوا تک رسائی لازمی عنصر ہے۔ وباء ختم نہیں ہوئی ہے۔ تاہم PEP اور PrEP نے ثابت کیا ہے کہ وہ HIV کی منتقلی کو روک سکتی ہیں، اور کسی کو بھی لاگت یا انشورنس کوریج کی کمی کی وجہ سے ان انقلابی ادویات تک رسائی سے انکار نہیں کیا جانا چاہئے۔ یہ ایک ایسا بل ہے جو LGBTQ افراد، رنگدار برادریوں، اور کسی بھی ایسے شخص کی جو HIV کی زیادہ زد میں ہو مدد کرے گا، تاکہ یہ امر بات کو یقینی بنایا جاسکے کہ انشورنس کوریج کی کمی کبھی بھی PEP یا PrEP تک رسائی حاصل کرنے میں رکاوٹ نہیں بنے گی۔ میرے ساتھیوں، گورنر Hochul، سینیٹر Hoylman اور اس اہم قانون کی منظوری کے لئے کام کرنے والے وکلاء کا شکریہ۔"

**Dr. Mary T. Bassett جو محکمہ صحت کی کمشنر ہیں انہوں نے کہا، "PrEP اور PEP ادویات ایسے اہم وسائل ہیں جو منتقلی کو روکنے اور HIV کے پھیلاؤ کو روکنے میں انتہائی مؤثر ثابت ہوتے ہیں۔ یہ ادویات نیویارک کے تمام باشندوں کے لئے لازماً دستیاب، قابل رسائی، اور سب سے بڑھ کر یہ کہ سستی ہونی چاہئیں۔ میں اس اہم قانونی مسودے پر دستخط کرنے اور نیویارک کو وباء کے خاتمے سے ایک قدم اور قریب لانے کے لئے گورنر Hochul کی شکرگزار ہوں۔"**

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418